

## 167149- ماں کا دودھ پاک ہونے پر اجماع ہے

### سوال

کیا ماں کا دودھ پاک ہے یا نہیں، اور اگر ماں کا دودھ کپڑوں پر لگ جائے تو کیا حکم ہے؟

اور آیا اس سے وضوء ٹوٹ جاتا ہے یا نہیں، اور اگر ماں کا دودھ کپڑوں پر لگ جائے تو کیا اسی طرح نماز ادا کرنی جائز ہے یا نہیں؟

### پسندیدہ جواب

علماء کرام کا اجماع ہے کہ ماں کا دودھ پاک و طاہر ہے۔

حاشیہ قلیوبی میں درج ہے کہ:

”ما کول اللحم کا دودھ طاہر و پاک ہے۔

اللہ سبحانہ و تعالیٰ کا فرمان ہے:

﴿خالص دودھ جو پینے والوں کے لیے سستا پختا اور آسانی سے حلق میں جانے والا ہے﴾۔ النحل (66)۔

اور اسی طرح آدمی کا دودھ بھی کیونکہ آدمی کی عزت و تکریم کی بنا پر یہ نجس نہیں ہو سکتا ”انتہی

دیکھیں: حاشیہ القلیوبی (81/1)۔

امام نووی رحمہ اللہ تعالیٰ کہتے ہیں:

” (امام شافعی کے) مذہب کے مطابق

آدمی کا دودھ پاک ہے، اور صاحب الحاموی کے علاوہ باقی اصحاب کا بھی قطعی یہی فیصلہ ہے، صاحب الحاموی نے انماطی سے بیان کیا ہے کہ یہ نجس ہے، اور ضرورت کی بنا پر بچے کے لیے نوش کرنا حلال ہے...

یہ قول صحیح نہیں بلکہ ظاہر غلط ہے،  
اس طرح کی بات اس لیے بیان کی گئی ہے کہ اس سے کوئی دھوکہ نہ کھائے، شیخ ابو حامد  
نے اس کے پاک ہونے پر اجماع نقل کیا ہے ”انتہی

دیکھیں: شرح المہذب (587/2).

اور مرداوی رحمہ اللہ کہتے ہیں:

”بغیر کسی نزاع و اختلاف کے ماکول  
اللحم حیوان اور آدمی کا دودھ ظاہر ہے ”انتہی

دیکھیں: الانصاف (343/1).

لہذا جب دودھ کی طہارت ثابت ہو گئی  
تو دودھ لگنے والے کپڑے میں نماز پڑھنی جائز ہے چاہے اسے دھویا نہ بھی جائے کیونکہ  
وہ باقی ظاہر اشیاء کی طرح پاک ہے.

دوم:

ماں کے پستان سے دودھ نکلنے کی بنا  
پر وضوء نہیں ٹوٹتا اس کا تفصیلی بیان سوال نمبر (74901)  
کے جواب میں بیان ہو چکی  
ہے، آپ اس کا مطالعہ کریں.

واللہ اعلم.